


**ప్రజల మాట ప్రగతి బాట**

**కుత్బుల్లాపూర్ నియోజకవర్గం**



తరగతి గదిలో బాలిక ఉండగానే..

**బయటనుండి తాళం వేసిన సిబ్బంది**

దుండిగల్, నవంబర్ 16: తరగతి గదిలో ఉన్న ఓ చిన్నారిని గమనించని పాఠశాల సిబ్బంది.. బాలిక గదిలో ఉండగానే తాళం వేసి వెళ్లిపోయారు. ఈ ఘటన నిజాంపేట ప్రభుత్వ ప్రాథమిక పాఠశాలలో జరిగింది. ఏపీలోని రాజమండ్రి, కడం ప్రాంతానికి చెందిన సుబ్రహ్మణ్యం, ప్రభావతి దంపతులు. ఉపాధికోసం వలసవచ్చి, నిజాంపేట్ కార్పొరేషన్ పరిధి, బండారీ లే అవుట్ కాలనీలోని రోడ్డు నంబర్ 10లోని ఓ అపార్ట్మెంట్లో వాచ్ మన్ గా పనిచేస్తూ ఉపాధిని పొందుతున్నారు. వీరికి ముగ్గురు ఆడపిల్లలు హారిక, వేదాంజలి, నిషితలు ఉన్నారు. హారిక స్థానికంగా ఉన్న మండల ప్రజాపరిషత్ ప్రభుత్వ పాఠశాలలో 9వ తరగతి చదువుతుండగా, రెండో కూతురు వేదాంజలి ఒకటో తరగతి చదువుతుంది. ఈ క్రమంలో గురువారం ఉదయం అక్కాచెల్లెండ్లు ఇద్దరు పాఠశాలకు వచ్చారు. సాయంత్రం 3:30 గంటల ప్రాంతంలో పాఠశాల వదలగా, హారిక ఒక్కతే ఇంటికి వెళ్లింది. వేదాంజలి గురించి ఆరా తీయగా తనకు కనపడలేదని. దీంతో ఆందోళనకు గురైన తల్లి తండ్రులు బాలికను వెతుక్కుంటూ పాఠశాలకు వచ్చారు. పాఠశాల చుట్టుపక్కల వెతుకుతుండగా ఓ గదిలోనుండి చిన్నగా ఏడుపు శబ్దం వినిపించింది. దీంతో కిటికీలో నుంచి చూడగా గదిలో వేదాంజలి ఉన్నట్లు గుర్తించారు. పాఠశాల ప్రాంగణంలోకి వెళ్లి చూడగా అప్పటికి ఉపాధ్యాయులతో పాటు సిబ్బంది అక్కడి నుండి వెళ్లిపోయారు. ఇదే విషయాన్ని కార్పొరేటర్ ఏనుగుల శ్రీనివాసరెడ్డి, పోలీసులకు సమాచారం ఇచ్చిన బంధువులు పాఠశాల గది తలుపు తాళాలు పగులగొట్టి బాలికను బయటకు తెచ్చారు. కొద్ది సేపటికి కోలుకుంది. అయితే చివరకు పాఠశాల వద్దకు చేరుకున్న ఆయమ్మ బాలిక తల్లితండ్రులపై అగ్రహం వ్యక్తం చేసింది. మీ పిల్లలను మాపై వదులుతారా అంటూ విరచుకువడటంతో ఆశ్చర్యపోవడం స్థానికుల పంపింది. కాగా ఇదే విషయంపై పాఠశాల హెచ్ఎం మోహన్ సింగ్ ను వివరణ కోరేందుకు ఫోన్లో ప్రయత్నించగా ఆయన స్పందించలేదు.

**20 వరకు ఓటర్ స్లిప్ల పంపిణీ**

కుత్బుల్లాపూర్, నవంబర్ 16: ఈ నెల 20 వరకు ఓటర్ స్లిప్లను పంపిణీ చేసేందుకు తగిన చర్యలు తీసుకుంటున్నట్లు కుత్బుల్లాపూర్ ఎన్నికల రిటర్నింగ్ అధికారి పులి సైదులు తెలిపారు. గురువారం బీఎల్ఓలకు ఓటర్ స్లిప్లను అందించి, పలు సూచనలు, సలహాలు ఇచ్చారు. ఓటర్ లిస్టులో ఉన్న వారి కుటుంబ సభ్యులకే స్లిప్లు ఇవ్వాలని, ఇంటి యజమానులకు, ఇతర వ్యక్తులకు ఎట్టి పరిస్థితి ఇవ్వరాదని సూచించారు. ఎలాంటి విమర్శలకు తావునివ్వకుండా పారదర్శకంగా, నిఖిలతంగా ఓటర్ లిస్టులను పూర్తిస్థాయిలో పంపిణీ చేయాలన్నారు. ఈ కార్యక్రమంలో ఏఆర్ఓలు నాగమణి, ఉదయకుమార్, రహమాన్, సుచిత్రతో పాటు బీఎల్ఓలు, సూపర్వైజర్లు పాల్గొన్నారు.

**పట్టుబడిన వాహనాలకు 23నవేలం పాట**

కుత్బుల్లాపూర్, నవంబర్ 16: కుత్బుల్లాపూర్ ఎక్సైజ్ శాఖ పరిధిలో అక్రమంగా మద్యం తరలించిన కేసులో పట్టుబడిన రెండు వాహనాలకు ఈ నెల 23న వేలం పాటను నిర్వహిస్తున్నట్లు ఎస్ఐఎంఓ యాదయ్య గురువారం ఒక ప్రకటనలో తెలిపారు. అశోక్ లేన్యాండ్ కంట్రిన్ రూ. 19 లక్షల 15 వేలు, హ్యూందాయ్ వెన్యూ కారుకు రూ.4 లక్షల 10 వేలుగా నిర్ణయించిన రేట్లపై దక్కించుకున్న వారికి వేలం పాట ధరపై అదనంగా జీఎస్టీ పన్ను విధించి వాహనాన్ని అమ్మగించనున్నట్లు తెలిపారు. ఈ నెల 23న ఘట్ కేసర్ ఎక్సైజ్ కార్యాలయంలో ఉదయం 11 గంటలకు ప్రభుత్వం నిర్ణయించిన ధరలో 50 శాతం ధరావత్ ముందుగా చెల్లించి ఆసక్తి గల వారు వేలం పాటలో హాజరు కావాలని కోరారు.

**ఎమ్మెల్సీ శంభీపూర్ రాజును కలిసిన ప్రజలు**

దుండిగల్, నవంబర్ 16: ప్రభుత్వ విప్, ఎమ్మెల్సీ, మేడల్లో మల్కాజిగిరి ఎమ్మెల్సీ శంభీపూర్ రాజును గురువారం కుత్బుల్లాపూర్ నియోజకవర్గ ప్రజలు, సంక్షేమ సంఘాల ప్రతినిధులు మర్యాదపూర్వకంగా కలిసి తమ సమస్యలను తెలిపారు. సుబంధిత అధికారులతో చర్చించి వారి సమస్యలను సకాలంలో పరిష్కరించేలా చర్యలు తీసుకుంటామని హామీ ఇచ్చారు.

**అభ్యర్థుల ఖర్చులపై తనిఖీలు**

కుత్బుల్లాపూర్, నవంబర్ 16: ఎన్నికల్లో అభ్యర్థులు ప్రచారం కోసం పెడుతున్న ఖర్చులను ఎప్పటికప్పుడు పర్యవేక్షించడంతో అంచనా వేసేందుకు ఎన్నికల విభాగం అధికారులు తగిన చర్యలు తీసుకుంటున్నారు. దీనిలో భాగంగా ఈ నెల 19, 23, 27 తేదీలలో ఉదయం 10 గంటలకు కుత్బుల్లాపూర్లో మొత్తం 15 మంది అభ్యర్థులు తమ ఖర్చుల రికార్డులను స్థానిక కుత్బుల్లాపూర్ సర్కిల్ కార్యాలయంలో తనిఖీలు చేయనున్నారని, అందుకు అభ్యర్థులు విధిగా తమ రికార్డులను పరిశీలించుకోవాలని అభ్యర్థులకు నోటీసులు జారీ చేసినట్లు ఎన్నికల రిటర్నింగ్ అధికారి పులి సైదులు తెలిపారు.

**చికిత్స పొందుతూ గుర్తు తెలియని వ్యక్తి మృతి**

కుత్బుల్లాపూర్, నవంబర్ 16: గుర్తు తెలియని వ్యక్తి మూర్ఛవ్యాధితో పడిపోవడంతో పోలీసులకు అందిన సమాచారం మేరకు చికిత్స నిమిత్తం గాంధీ వైద్యశాలకు తరలించగా అక్కడ చికిత్స పొందుతూ ఈ నెల 14న మృతి చెందిన సంఘటన గురువారం ఆలస్యంగా వెలుగులోకి వచ్చింది. ఎస్ఐ ధర్మేశ్ తెలిపిన వివరాల ప్రకారం.. గుర్తు తెలియని వ్యక్తి దేవరయాంజల్ వద్ద మూర్ఛ వ్యాధితో పడిపోయాడు. సమాచారం రావడంతో బాధితుడిని వైద్యశాలకు తరలించగా చికిత్స పొందుతూ మృతి చెందాడు.

**కుత్బుల్లాపూర్కు మెట్రో తెచ్చే బాధ్యత బీఆర్ఎస్దే**

- ట్రాఫిక్ చిక్కులకు శాశ్వత పరిష్కారం చూపుతాం..
- రోడ్లను విస్తరిస్తాం.. ఎన్ఎన్డీపీ నిధులతో నాలాలను మరింత అభివృద్ధి చేస్తాం..
- అర్బులైన నిరుపేదలకు ఇండ్ల స్థలాల పట్టాలు
- సూపర్ మార్కెట్ల ఉద్యోగుల సమస్యకు శాశ్వత పరిష్కారం చూపుతాం..
- కుత్బుల్లాపూర్లో రోడ్ షోలో మంత్రి కేటీఆర్

కుత్బుల్లాపూర్ జోన్ బృందం, నవంబర్ 16: గడిచిన తొమ్మిదిన్నరేళ్లుగా కుత్బుల్లాపూర్ నియోజకవర్గాన్ని అన్ని రంగాల్లో తన ప్రత్యేక దృష్టితో అధిక నిధులు వెచ్చించి అభివృద్ధి చేసుకున్నాం.. అబోయే రోజుల్లో చాలా జరిగి మైన సమస్యగా మారిన ట్రాఫిక్ కు అంతరాయం లేకుండా కుత్బుల్లాపూర్కు మెట్రోలైన్ తీసుకొచ్చేందుకు ప్రత్యేక చర్యలు తీసుకుంటామని రాష్ట్ర ఐటీ, పురపాలక శాఖామంత్రి కేటీఆర్ హామీ ఇచ్చారు. ప్రజాశీర్షాధ ర్యాల్ లో భాగంగా గురువారం రాత్రి కుత్బుల్లాపూర్లో బీఆర్ఎస్ పార్టీ అభ్యర్థి, ఎమ్మెల్యే కేపీ వివేకానంద్ ను భారీ మెజార్టీతో గెలిపించుకోవాలని కోరుతూ చేపట్టిన ర్యాల్ లో మంత్రి కేటీఆర్ హాజరయ్యారు. ఐడీపీఎల్ చౌర స్టాతో పాటు షాహూర్ నగర్ చౌరస్టాలో జరిగిన రోడ్ షోలో మంత్రి కేటీఆర్ ప్రసంగించారు. కుత్బుల్లాపూర్ నియోజకవర్గంలో ఎమ్మెల్యే కేపీ వివేకానంద్, ఎమ్మెల్సీ శంభీపూర్ రాజుల సమస్యలకు కృషిలో నియోజకవర్గాన్ని అభివృద్ధి చేసేందుకు అహర్నిశలు శ్రమిస్తున్నారన్నారు. ప్రధానంగా ట్రాఫిక్ సమస్యను పరిష్కరించేందుకు మెట్రో మార్గంతో పాటు అవసరమైన చోట్ల ఫ్లైఓవర్లు, విశాలమైన రోడ్లను అభివృద్ధి చేసేందుకు తాను ప్రత్యేక శ్రద్ధ తీసుకుంటానని తెలిపారు. సూపర్ మార్కెట్ల కార్మికులు ఇటీవలే తన వద్దకు వచ్చి తమ బాధను వ్యక్తం చేశారని, వారికి శాశ్వత పరిష్కారం చూపేందుకు, అవసరమైన మరో కొత్త కంపెనీని



ప్రజలకు అభివృద్ధి తెలుపుతున్న మంత్రి కేటీఆర్, చిత్రంలో బీఆర్ఎస్ అభ్యర్థి కేపీ. వివేకానంద్, ఎమ్మెల్సీ శంభీపూర్ రాజు

ఏర్పాటు చేసేందుకు తగు చర్యలు తీసుకుంటామని హామీ ఇచ్చారు. ఎంతో మంది నిరుపేదలు నివాసం ఏర్పాటు చేసుకున్నారు, అలాంటి వారికి శాశ్వతంగా స్థిర నివాసంపై హక్కు కల్పించేలా తగు చర్యలు తీసుకుంటామని పేర్కొన్నారు. ఎవ్వరూ ఆందోళన చెందరాదని,

మూడోసారి ముఖ్యమంత్రి కేసీఆర్.. ఇక్కడ ఎమ్మెల్యేగా కేపీ వివేకానంద్ గెలవడం ఖాయమని తెలిపారు.

**సూపర్ హిట్లైన మంత్రి కేటీఆర్ రోడ్ షో..**

కుత్బుల్లాపూర్లో నిర్వహించిన మంత్రి కేటీఆర్ షో సూపర్ హిట్ అయ్యింది.. సరిగ్గా 9 గంటల 4 నిమిషాలకు ఐడీపీఎల్ చౌరస్టా వరకు మంత్రి కేటీఆర్ ప్రభుత్వ విప్ ఎమ్మెల్సీ శంభీపూర్ రాజు, ఎమ్మెల్యే అభ్యర్థి కేపీ వివేకానంద్ తో తరలిరాగా బీఆర్ఎస్ శ్రేణులు వారిని గజమా లలతో సత్కరించారు. రెండు చోట్ల ఎమ్మెల్యే కేపీ వివేకానంద్ ఐదు నిమిషాల పాటు ప్రసంగించాం.. అనంతరం మంత్రి కేటీఆర్ ప్రజలను ఉద్దేశించి మాట్లాడటంతో ప్రజలు, కార్యకర్తల నుంచి విశేష స్పందన లభించింది. సుమారు 50 వేలకు పైగా జనాలు పోటెత్తడంతో మంత్రి కేటీఆర్ సైతం హర్షం వ్యక్తం చేశారు. దుండిగల్, కొంపల్లి, నిజాంపేట్ ప్రాంతాలకు చెందిన కార్యకర్తలు ప్రజలు షాహూర్ నగర్ చౌరస్టాలో జరిగిన రోడ్ షోలో హాజరుకాగా, కుత్బుల్లాపూర్-గాజులరామారం జంబు సర్కిళ్ల పరిధిలోని పార్టీ శ్రేణులు ఐడీపీఎల్ చౌరస్టాలోని రోడ్ షోకు హాజరయ్యారు.

**వన్ మంత్రిక వచ్చే హాన్మంత్స్ ను కాదు..**

**పల్లినెంటా గుండే కేపీ వివేకానంద్ గెలిపించండి..**

నియోజకవర్గంలో అన్నిరకాల అభివృద్ధి సాధించామని, దీనిని చూసి ఓర్వలేక పక్కపార్టీ నుంచి వచ్చే వాళ్లంతా లేనిపోని కథలు చెబితే ప్రజలు నమ్మాల్సిన అవసరం లేదన్నారు. మంచినీళ్లు ఇచ్చాం.. కరెంటు ఇచ్చాం.. రోడ్ల వేసాం.. అర్బులైన ప్రతి ఒక్కరికి ప్రభుత్వ సంక్షేమ పథకాలని అందించాం.. భవిష్యత్ లో ఇంకా చేయాల్సిన అభివృద్ధికి కట్టుబడి నిలబడ్డామని తెలిపారు. ప్రజలముందుకు వన్ మంత్రిక ఒక సారి వచ్చే హాన్మంత్స్ కాదని, పల్లినెంటా గుండే కేపీ వివేకానంద్ ను భారీ మెజార్టీతో గెలిపించుకోవాలని ప్రజలను అభ్యర్థించారు.

**బీఆర్ఎస్ లో చేరికలు, ఏకగ్రీవ తీర్మానాలు**

జీడిమెట్ల, నవంబర్ 16: నిజాంపేట మున్సిపల్ కార్పొరేషన్ పరిధి బాచుపల్లి కమ్యూనిటీ హాల్ లో ఎన్ఎన్డీపీ పార్టీ ఫెలోషిప్ ఆధ్వర్యంలో గురువారం ఆత్మీయ సమ్మేళనం నిర్వహించారు. ఈ సందర్భంగా వారు ఎమ్మెల్యే కె.పి.వివేకానంద్ అభ్యర్థిత్వాన్ని బలపరుస్తూ ఏకగ్రీవ తీర్మానం చేశారు. ఈ కార్యక్రమంలో నిజాంపేట మున్సిపల్ కార్పొరేషన్ ఫెలోషిప్ అసోసియేషన్ అధ్యక్షులు జాషువా, బాచుపల్లి పార్టీ ఫెలోషిప్ అధ్యక్షులు యోహాన్ సువా, పార్టీ నామ్యూల్, జ్యోతి బాబు, రమేశ్, అబ్రహం, రవికుమార్, వాణి, చంద్రశేఖర్ తదితరులు పాల్గొన్నారు.

- కుత్బుల్లాపూర్ నియోజకవర్గానికి చెందిన అల్ హక్కి ముస్లిం వెల్ఫేర్ అసోసియేషన్ సభ్యులు గురువారం ఎమ్మెల్యే నివాసం వద్ద ఎమ్మెల్యే కె.పి.వివేకానంద్ ను బలపరుస్తూ ఏకగ్రీవ తీర్మానం చేశారు. ఈ కార్యక్రమంలో అల్ హక్కి ముస్లిం వెల్ఫేర్ అసోసియేషన్ అధ్యక్షులు మహమ్మద్ షఫీక్, ఉపాధ్యక్షులు సలీం, కార్యవర్గ సభ్యులు సద్దాం హుస్సేన్, షేక్ ఫరీద్, రజాక్, ఖాసీం, సయ్యద్ అజాం, రఫీక్, కరీం, మహబూబ్, మహమ్మద్ రాజా తదితరులు పాల్గొన్నారు.
- కుత్బుల్లాపూర్ గార్డెంట్స్ అసోసియేషన్ సభ్యులు గురువారం చింతలలోని ఎమ్మెల్యే కార్యాలయంలో జరిగిన కార్యక్రమంలో ఎమ్మెల్యే కె.పి.వివేకానంద్ కు సంపూర్ణ మద్దతు తెలుపుతూ ఏకగ్రీవ తీర్మానం చేశారు. ఈ కార్యక్రమంలో కుత్బుల్లాపూర్ గార్డెంట్స్ అసోసియేషన్ సభ్యులు



ముల్లంపేటలో బీఆర్ఎస్ లో చేరిన వారితో ఎమ్మెల్యే కె.పి.వివేకానంద్

షన్ అధ్యక్షులు మున్సిపల్, ఉపాధ్యక్షులు అంజి, సభ్యులు కుమార్, లక్ష్మణ్ తదితరులు పాల్గొన్నారు.


**● బీఆర్ఎస్ లో చేరికలు**

బీఆర్ఎస్ నాయకులు మల్లంపేట్ అంబేద్కర్ యువజన సంఘం అధ్యక్షులు నరహరి ఆధ్వర్యంలో సుమారు 100 మంది ఎమ్మెల్యే కె.పి.వివేకానంద్ సమక్షంలో గురువారం బీఆర్ఎస్ పార్టీలో చేరారు. ఈ కార్యక్రమంలో స్థానిక నాయకులు తదితరులు పాల్గొన్నారు.

● నిజాంపేట కార్పొరేషన్ పరిధి బాచుపల్లి కి చెందిన టీడీపీ మాజీ ఎంపీటీసీ చంద్ర వెంకటేశ్వర్లుతో పాటు 50 మంది టీడీపీ నాయకులు ఎమ్మెల్యే కె.పి.వివేకానంద్ సమక్షంలో బీఆర్ఎస్ పార్టీలో చేరారు. ఈ కార్యక్రమంలో బీఆర్ఎస్ నిజాంపేట మున్సిపల్ కార్పొరేషన్

అధ్యక్షులు రంగారాయ ప్రసాద్, నాయకులు గోపాల్ రెడ్డి, ఫోర్ లీడర్ అగం రాజు, కార్పొరేటర్లు ఆగం పాండు, కాసాని సుధాకర్, గాజుల సుజాత, అనిల్ పాల్గొన్నారు.

● సుభాష్ నగర్ ఫేజ్ 1కు చెందిన బీజేపీ నాయకులు బీజలి సాంబయ్య ఆధ్వర్యంలో బీజలి యువ సేనకు చెందిన 100 మంది సభ్యులు ఎమ్మెల్యే కె.పి.వివేకానంద్ సమక్షంలో బీఆర్ఎస్ పార్టీలో చేరారు. ఈ కార్యక్రమంలో మాజీ కార్పొరేటర్ జి.సురేశ్ రెడ్డి, బీఆర్ఎస్ డివిజన్ అధ్యక్షులు పోలే శ్రీకాంత్, మాజీ కౌన్సిలర్లు రంగా రావు, సాగర్ రావు, సీనియర్ నాయకులు ఎంఎస్ వాసు, బలరాం రెడ్డి, యేసు, మల్లారెడ్డి, భిక్షుపతి గౌడ్, నదీం రాయ్, అడపా శేషు, పద్మజారెడ్డి, భాస్కర్ రెడ్డి, పద్మలతా రెడ్డి తదితరులు పాల్గొన్నారు.



ఎమ్మెల్యే కె.పి.వివేకానంద్ కు మద్దతు తెలుపుతూ తీర్మానంపత్రాన్ని పార్టీ ఫెలోషిప్ అసోసియేషన్ సభ్యులు



ఎమ్మెల్యే కె.పి.వివేకానంద్ కు మద్దతు తెలుపుతూ తీర్మానం పత్రాన్ని అందజేస్తున్న అల్ హక్కి ముస్లిం వెల్ఫేర్ అసోసియేషన్ సభ్యులు



నిజాంపేటలో టీడీపీ నుంచి బీఆర్ఎస్ లో చేరిన వారికి గులాబీ కండువా కప్పతున్న ఎమ్మెల్యే కె.పి.వివేకానంద్